



PARLAMENT EWROPEW

2009 - 2014

Kumitat għall-Ambjent, is-Saħħa Pubblika u s-Sikurezza tal-Ikel

2012/2259(INI)

25.2.2013

OPINJONI

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għall-Industrija, ir-Riċerka u l-Energija

dwar sfidi u opportunitajiet attwali għall-enerġija rinnovabbli fis-suq intern
Ewropew tal-enerġija
(2012/2259(INI))

Rapporteur għal opinjoni: Zofija Mazej Kukovič

PA_NonLeg

SUGĠERIMENTI

Il-Kumitat għall-Ambjent, is-Saħħa Pubblika u s-Sikurezza tal-Ikel jistieden lill-Kumitat għall-Industrija, ir-Riċerka u l-Energija, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza li l-enerġiji rinovabbli mhux biss jikkontribwixxu biex jindirizzaw it-tibdil fil-klima u jżidu l-indipendenza enerġetika tal-Ewropa iżda joffru wkoll benefiċċji ulterjuri sinifikanti permezz tat-tnaqqis tat-tniġġis tal-arja, tal-ġenerazzjoni tal-iskart u tal-użu tal-ilma, kif ukoll ta' riskji ulterjuri inerenti għal forom oħrajn ta' ġenerazzjoni tal-enerġija;
2. Jilqa' l-fatt li l-enerġija rinovabbli qed tiġi żviluppata fl-Istati Membri bil-għan li jilhqu l-oġettivi tagħhom għall-2020, iffissati bid-Direttiva tal-UE dwar l-Energija Rinovabbli, u biex isaħħu l-kompetittività tal-UE; jistieden lill-Kummissjoni tipproponi oġettiv ambizzjuż u vinkolanti tal-UE għall-2030 għall-enerġija rinovabbli sabiex jiġu żgurati kontinwità u stabbiltà;
3. Jirrimarka li l-oġettivi vinkolanti tal-enerġija rinovabbli għall-2020 heġġew l-adozzjoni tal-enerġija rinovabbli fl-UE u holqu klima ta' investment stabbli, u b'hekk taw vantaġġ kompetittiv lill-UE fl-enerġija rinovabbli, u dan se jikkontribwixxi bil-qawwa għat-tkabbir sostenibbli u l-holqien tal-impjiegi;
4. Jirrimarka li l-politika tal-UE dwar l-enerġija trid tkun iffukata fuq l-iżvilupp, l-użu u t-tixrid tal-enerġija rinovabbli, u li jinhtieġu oġettivi tal-enerġija rinovabbli aktar ambizzjużi għall-Istati Membri għall-2030 u lil hinn sabiex tinkiseb ekonomija bbażata fuq l-enerġija rinovabbli sal-2050;
5. Jiġbed l-attenzjoni għall-potenzjal tas-suq għat-teknoloġiji hodor, u jenfasizza li t-teknoloġiji hodor għandhom jitqiesu bhala opportunità biex jissaħħew l-industrija tal-UE;
6. Jaqbel mal-Kummissjoni li tkabbir qawwi fl-enerġija rinovabbli sal-2030 jista' jiġġenera l fuq minn tliet miljun impjiegi;
7. Jirrimarka li l-enerġija rinovabbli mhijiex qed tiġi żviluppata separatament, sabiex jiġi promoss l-iżvilupp ta' sistemi decentralizzati tal-enerġija rinovabbli, iżda wkoll bhala parti tas-sistema enerġetika sħiħa; ifakkar li jehtieġ li jkun hemm investment minn sorsi privati u pubbliċi, bħalma hu l-programm Nikkollegaw l-Ewropa, biex jiġi ffinanzjat l-iżvilupp ta' infrastrutturi tal-enerġija u grids intelligenti bbażati fuq it-teknoloġiji tal-informazzjoni u tal-komunikazzjoni, sabiex l-enerġija rinovabbli tkun tista' tiġi inkorporata b'mod aktar komprensiv u kosteffiċjenti u sikur fis-suq tal-enerġija, u sabiex titjieb l-istabilità tas-sistemi ta' trasferiment u ta' distribuzzjoni bil-għan li tinzamm is-sigurtà tal-provvista; jenfasizza l-htieġa li jiġu appoġġati l-intrapriżi żgħar u medji (SMEs) billi jinghataw iktar opportunitajiet fl-iżvilupp tal-infrastruttura;
8. Jinnota li skemi differenti għall-promozzjoni tas-sorsi tal-enerġija rinovabbli (SER) jiżguraw li l-potenzjalitajiet u l-mudelli teknoloġiċi differenti fl-Istati Membri jitqiesu fid-disinn tal-iskemi ta' appoġġ, sabiex b'hekk jiġu evitati l-profitti imprevisi billi jiġu riflessi l-ispejjeż reali ta' teknoloġija; jilqa', fl-istess hin, l-inizjattiva tal-Kummissjoni

biex tipproduci linji gwida dwar skemi ta' appoġġ;

9. Jemmen li qabel ma tintalab skema ta' appoġġ tal-UE għandu jiġi vvalutat jekk sistema għall-UE kollha għall-promozzjoni tas-SER toffrix qafas iktar kosteffikaċi għall-promozzjoni tal-enerġija rinnovabbli; jirrikonoxxi li ċ-ċertezza fuq żmien fit-tul, inkluż objettiv għall-2030 fir-rigward tal-enerġija rinnovabbli, tagħti spinta lill-investimenti fl-enerġija rinnovabbli u tnaqqas ir-riskji ffaċċjati minn dawk li jinvestu fl-enerġija rinnovabbli;
10. Itenni li l-UE u l-Istati Membri tagħha impenjaw ruħhom li gradwalment inehhu s-sussidji li huma ta' ħsara ambjentali sal-2020, kif espress fil-qafas tas-summit ta' Nagoya dwar il-bijodiversità u fis-summit tal-G-20 ta' Pittsburg, mill-Pjan Direzzjonali għal Ewropa Effiċjenti fl-Użu tar-Riżorsi tal-Kummissjoni, u fil-Konklużjonijiet tal-Kunsill; jenfasizza l-ħtieġa urgenti li jiġu indirizzati s-sussidji li huma ta' ħsara għall-ambjent fil-qasam tal-enerġija, kemm fil-livell nazzjonali kif ukoll f'dak tal-UE; għaldaqstant jitlob azzjoni kkoordinata bil-għan li jiġu identifikati u jitneħħew gradwalment is-sussidji kollha li huma ta' ħsara għall-ambjent fil-qasam tal-enerġija sal-2020;
11. Jinsab konvint li oqfsa ta' politika stabbli u fuq żmien fit-tul għandhom rwol ewlieni fit-tnaqqis tal-ispejjeż marbuta mal-inċertezza u fit-titjib tal-aċċess għall-kapital, sabiex b'hekk tiġi żgurata tranżizzjoni kosteffiċjenti u effikaċi għas-soċjetà;
12. Jistieden lill-Kummissjoni tuża l-kriżi ekonomika attwali bħala opportunità biex tinvesti f'teknoloġiji nodfa sabiex jiġu ġġenerati l-impjiegi u t-tkabbir ekonomiku;
13. Jenfasizza l-importanza li jiġu garantiti strateġiji u inċentivi fuq żmien fit-tul, u oqfsa regolatorji u fiskali stabbli fil-livell nazzjonali, sabiex tiġi żgurata l-prevedibilità għall-investituri u jiġi promoss b'effikaċja l-iżvilupp tal-enerġija rinnovabbli f'kull Stat Membru;
14. Jenfasizza li sabiex jinfetaħ il-potenzjal tas-sistemi tal-enerġija rinnovabbli u sabiex tinkiseb ekonomija dekarbonizzata jeħtieġ li l-SMEs ikunu appoġġati b'mod effikaċi;
15. Jinnota li s-settur tal-enerġija rinnovabbli għadu mhux robust biżżejjed biex jiflaħ għall-forzi tas-suq wahdu u jemmen, għaldaqstant, li għad hemm bżonn ta' appoġġ ġestit b'mod rigoruż u trasparenti sabiex is-settur jiġi kkonsolidat u l-UE tkun tista' tirrealizza l-pjanijiet tagħha għal futur mingħajr karbonju;
16. Huwa mħasseb dwar it-tibdiliet ta' malajr fil-mekkanizmi nazzjonali ta' appoġġ għall-enerġija rinnovabbli, b'mod partikolari fis-sura ta' tibdiliet retroattivi fl-appoġġ jew l-iffriżar tal-appoġġ; jistieden lill-Istati Membri jipprovdu oqfsa stabbli għal investimenti fl-enerġija rinnovabbli, inklużi skemi ta' appoġġ li jiġu riveduti regolarment u proċeduri amministrattivi ssimplifikati;
17. Jiġbed l-attenzjoni għall-ħtieġa ta' aktar finanzjament tar-riċerka għat-teknoloġiji tal-enerġija rinnovabbli; jenfasizza li t-teknoloġiji ta' ħżin tal-enerġija huma meħtieġa biex ir-riżorsi deċentralizzati tal-enerġija rinnovabbli jiġu integrati fin-netwerk ta' distribuzzjoni; isostni li jeħtieġ li jiġu allokati fondi skont il-programm Orizzont 2020 biex jiġi ffinanzjat l-iżvilupp ta' teknoloġiji tal-enerġija rinnovabbli; jistieden lill-Kummissjoni tesplora

b'mod sħih, mal-Bank Ewropew tal-Investment u l-istituzzjonijiet pubbliċi nazzjonali, il-possibiltajiet li jiġu ddedikati fondi fil-baġit attwali u dak futur tal-UE għall-finanzjament ta' proġetti tal-enerġija rinnovabbli;

18. Jirrimarka dwar il-fatt li l-użu ikbar ta' enerġija rinnovabbli u teknoloġiji ħodor mhuwiex biss kwistjoni li jintlaħqu l-oġettivi ta' emissjonijiet iżda wkoll li tittejjeb is-sigurtà tal-enerġija u titnaqqas il-ħtieġa ta' fjuwils importati;
19. Huwa tal-fehma li r-riċerka u l-iżvilupp immirati permezz ta' strumenti eżistenti jeħtieġ li jsiru aktar effikaċi, u huwa mħasseb li dawn l-isforzi f'ċerti fergħat tas-settur tal-enerġija rinnovabbli ġew ittraskurati, u dan wassal għal diffikultajiet ta' kummerċjalizzazzjoni; jinnota li r-riċerka, l-iżvilupp u l-innovazzjoni li jiffukaw fuq it-tnaqqis tal-impatt ambjentali, u fuq l-użu effiċjenti tal-iskart – inklużi skart tal-ikel u residwi rkuprati mill-ambjent tal-baħar – biex jiġu prodotti l-elettriku, il-gass u s-sħana, jistgħu jkunu importanti mil-lat tal-ilħuq tal-oġettivi tal-effiċjenza fl-użu tal-enerġija u tar-rizorsi, sakemm ikun hemm konformità mal-istandard tal-effiċjenza fl-użu tal-enerġija stabbilit fid-Direttiva Qafas dwar l-Iskart, u mil-lat tal-ġlieda kontra l-faqar enerġetiku; jinnota wkoll li s-settur tat-trasport huwa konsumatur kbir ħafna tal-fjuwils fossili, u għaldaqstant, ir-riċerka fil-modi kif tista' tittejjeb l-effiċjenza fl-użu tal-enerġija u fit-tnaqqis tal-emissjonijiet ta' CO₂ fit-trasport se jkollha impatt benefiku;
20. Jinnota l-fatt li jista' jinkiseb ħafna bl-użu tat-teknoloġiji eżistenti, billi tiżdied l-effiċjenza fl-użu tal-enerġija u billi t-teknoloġiji skaduti tal-ġenerazzjoni tal-enerġija jinbidlu b'oħrajn aktar godda u li jniġġsu anqas;
21. Jenfasizza l-bżonn ta' sostenibilità fuq żmien fit-tul fl-użu tal-bijomassa u l-bijofjuwils, b'mod partikolari f'termini tal-effetti klimatiċi netti tagħhom u l-impatti diretti u indiretti tagħhom fuq il-biodiversità;
22. Jinnota l-importanza li jiġi żgurat li l-prezzijiet għall-konsumaturi, kemm domestiċi kif ukoll industrijali, jibqgħu f'livelli affordabbli u internazzjonalment kompetittivi;
23. Jistieden lill-awtorità baġitarja tforni lill-Aġenzija għall-Kooperazzjoni tar-Regolaturi tal-Enerġija (ACER) l-ghodda meħtieġa biex twettaq il-funzjonijiet tagħha u tikseb l-għanijiet tagħha stipulati fir-regolament dwar l-integrità, it-trasparenza u l-effiċjenza tas-swieq tal-enerġija bl-ingrossa; jinnota li dan huwa meħtieġ sabiex jiġi kkompletat suq intern tal-elettriku u tal-gass integrat u trasparenti sal-2014.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	19.2.2013
Riżultat tal-votazzjoni finali	+: 64 -: 1 0: 1
Membri preżenti għall-votazzjoni finali	Martina Anderson, Elena Oana Antonescu, Kriton Arsenis, Sophie Auconie, Pilar Ayuso, Paolo Bartolozzi, Sandrine Bélier, Lajos Bokros, Martin Callanan, Nessa Childers, Tadeusz Cymański, Chris Davies, Esther de Lange, Anne Delvaux, Jill Evans, Elisabetta Gardini, Gerben-Jan Gerbrandy, Matthias Groote, Françoise Grossetête, Cristina Gutiérrez-Cortines, Satu Hassi, Jolanta Emilia Hibner, Dan Jørgensen, Karin Kadenbach, Christa Kläß, Eija-Riitta Korhola, Holger Krahmer, Jo Leinen, Corinne Lepage, Peter Liese, Zofija Mazej Kukovič, Linda McAvan, Radvilė Morkūnaitė-Mikulėnienė, Miroslav Ouzký, Vladko Todorov Panayotov, Gilles Pargneaux, Antonyia Parvanova, Andrés Perelló Rodríguez, Mario Pirillo, Pavel Poc, Frédérique Ries, Anna Rosbach, Oreste Rossi, Carl Schlyter, Horst Schnellhardt, Richard Seeber, Theodoros Skylakakis, Bogusław Sonik, Claudiu Ciprian Tănăsescu, Thomas Ulmer, Åsa Westlund, Glenis Willmott, Marina Yannakoudakis
Sostitut(i) preżenti għall-votazzjoni finali	Nikos Chrysogelos, Minodora Cliveti, Christofer Fjellner, Gaston Franco, Rebecca Harms, Jutta Haug, Judith A. Merkies, Miroslav Mikolášik, Alojz Peterle, Birgit Schnieber-Jastram, Alda Sousa
Sostitut(i) (skont l-Artikolu 187(2)) preżenti għall-votazzjoni finali	Konrad Szymański, Jacek Włosowicz